

उज्जैन भूमि सौदों की न्यायिक जांच की मांग

विशेष रिपोर्ट के बाद सरकार निशाने पर

विशेष संवाददाता
भोपाल, 23 जून.मध्य प्रदेश कांग्रेस कमेटी ने उज्जैन और आसपास के क्षेत्रों में कथित बड़े पैमाने पर हुई भूमि खरीद-फरोख्त की स्वतंत्र एवं न्यायिक निगरानी में जांच कराने की मांग करते हुए राज्य सरकार की विकास परियोजनाओं और भूमि सौदों के बीच संभावित हितों के टकराव पर सवाल उठाए हैं.

प्रदेश कांग्रेस मुख्यालय में मंगलवार को आयोजित संयुक्त पत्रकार वार्ता में प्रदेश कांग्रेस अध्यक्ष जीतू पटवारी और नेता प्रतिपक्ष उमंग सिंधार ने मुख्यमंत्री से उन आरोपों पर स्पष्टीकरण देने की मांग की, जिनमें उनके परिवार से जुड़े व्यक्तियों और कंपनियों द्वारा भूमि खरीदे जाने की बात कही गई है. पत्रकार वार्ता में राज्यसभा सांसद अशोक सिंह, प्रदेश कांग्रेस मीडिया विभाग के अध्यक्ष मुकेश नायक तथा

पटवारी ने कहा कि सबसे गंभीर प्रश्न यह है कि जिन क्षेत्रों में बाद में सड़क, बाघपास, कोरिडोर और अन्य विकास परियोजनाओं की घोषणाएं हुईं, उन्हीं इलाकों में बड़े पैमाने पर भूमि खरीद की खबरें सामने आईं. उन्होंने उज्जैन-बदनावर रोड, उज्जैन-इंदौर रोड, पंचकोशी परिक्रमा मार्ग, उज्जैन-मवसी रोड, उज्जैन-नागदा रोड, उज्जैन-देवास रोड तथा प्रस्तावित गरीब ग्रीनफील्ड कोरिडोर का उल्लेख किया.



जीतू पटवारी

उमंग सिंधार

मुकेश नायक

कांग्रेस ने मुख्यमंत्री के परिवार और उनसे जुड़ी कंपनियों की भूमि का पूरा विवरण सार्वजनिक करने तथा विकास परियोजनाओं और भूमि खरीद के बीच संभावित संबंधों की निष्पक्ष जांच कराने की मांग की है. पार्टी ने कहा कि वह जनहित में इस मुद्दे को लगातार उठाती रहेगी.

उमंग सिंधार ने आरोप लगाया कि इस मामले ने शासन की पारदर्शिता पर गंभीर सवाल खड़े कर दिए हैं. उन्होंने कहा कि कांग्रेस के पास उपलब्ध दस्तावेजों के अनुसार भूमि खरीद में लगातार वृद्धि हुई और इवमें सिडिनिगिया देवकोंन्स, मंगलमूर्ति इफा, श्री अन्नपूर्णा इंटरप्राइजेज तथा श्रिया डेवलपर्स जैसी कंपनियों के नाम सामने आए हैं.

जीआरपी का स्मार्ट पुलिसिंग प्रशिक्षण शिविर सम्पन्न

विशेष संवाददाता
भोपाल, 23 जून. बदलते अपराध स्वरूपों और आधुनिक चुनौतियों से प्रभावी ढंग से निपटने के लिए शासकीय रेल पुलिस (जीआरपी) द्वारा आयोजित 15 दिवसीय विशेष स्मार्ट पुलिसिंग प्रशिक्षण शिविर का समापन पीटीआरआई प्रशिक्षण केंद्र, भोपाल में हुआ. समापन समारोह में विशेष पुलिस महानिदेशक (दूरसंचार) संजीव कुमार शर्मा तथा अतिरिक्त पुलिस महानिदेशक (रेल) राजा बाबू सिंह मुख्य अतिथि के रूप में उपस्थित रहे. 8 से 22 जून तक आयोजित प्रशिक्षण में भोपाल, इंदौर और जबलपुर जीआरपी

इकाइयों के आरक्षक से निरीक्षक स्तर तक के 30 पुलिस अधिकारियों एवं कर्मचारियों ने भाग लिया. प्रशिक्षण का उद्देश्य पुलिस बल को तकनीकी रूप से दक्ष, संवेदनशील और जनोन्मुख बनाना था.

शिविर में प्रतिभागियों को साइबर अपराधों की जांच एवं रोकथाम, फॉरेंसिक विज्ञान, मानवाधिकार संरक्षण, तनाव प्रबंधन तथा नागरिकों से प्रभावी संवाद स्थापित करने संबंधी विषयों पर विशेषज्ञों द्वारा प्रशिक्षण दिया गया. उत्कृष्ट प्रदर्शन करने वाले अधिकारियों और कर्मचारियों को प्रशस्ति-पत्र एवं स्मृति चिह्न प्रदान कर सम्मानित किया गया.

मादा बाघ शावक को बांधवगढ़ में छोड़ा

उमरिया, 23 जून . उमरिया जिले स्थित बांधवगढ़ टाइगर रिजर्व में सिवनी से लाई गई एक मादा बाघ शावक को मगधी रेंज के बहेराबा बाड़े में सफलतापूर्वक छोड़ दिया गया. बांधवगढ़ टाइगर रिजर्व के क्षेत्र संचालक अनुपम सहाय ने बताया कि मंगलवार सुबह लगभग पांच बजे मादा बाघ शावक को बहेराबा बाड़े में मुक्त किया गया. यह बाघ शावक सिवनी जिले के दक्षिण वन मंडल क्षेत्र में एक जनहानि की घटना से जुड़ी थी तथा लगातार गांव के आसपास विचरण कर रही थी. उन्होंने बताया कि वन विभाग ने सोमवार को उसे पिंजरे में सुरक्षित पकड़ा था. इसके बाद वन्य प्राणी स्वास्थ्य अधिकारी



फाइल फोटो

और अन्य अधिकारियों की निगरानी में उसे सिवनी से बांधवगढ़ टाइगर रिजर्व लाया गया. श्री सहाय ने बताया कि उप संचालक,

मगधी, वन परिक्षेत्र अधिकारी मगधी तथा सिवनी से आए वन्य प्राणी स्वास्थ्य अधिकारी एवं अन्य वनकर्मियों की उपस्थिति में बाघ शावक को बाड़े में छोड़ा गया.

क्षेत्र संचालक ने बाड़े में उसका निरीक्षण किया, जहां उसकी स्थिति सामान्य पाई गई। उन्होंने बताया कि बाघ शावक आराम से विचरण करती हुई देखी गई है. उन्होंने कहा कि मादा बाघ शावक की वैज्ञानिक तरीके से देखभाल की जाएगी तथा वरिष्ठ अधिकारियों के मार्गदर्शन में उपयुक्त समय आने पर उसे पुनः वन क्षेत्र में मुक्त किया जाएगा .

मंत्रिपरिषद अनौपचारिक अल्पसंख्यक समुदाय से भी बड़ी संख्या में मिला समर्थन

9 लाख सुझाव, 90% यूसीसी के समर्थन में

प्रशासनिक संवाददाता
भोपाल, 23 जून. मुख्यमंत्री डॉ. मोहन यादव ने कहा है कि प्रदेश में सामान नागरिक सहिता यानी यूसीसी लागू करने के लिए सभी जिलों में जन परामर्श बैठकों हो चुकी हैं. सभी जिलों में कार्य शांतिपूर्ण तरीके से संपन्न हुआ.

राज्य स्तरीय परामर्श 22 जून को भोपाल में हुआ. इसमें सभी आयोगों, विभागों, राजनैतिक दलों और धर्मगुरुओं से अलग-अलग बैठकें आयोजित कर मत लिया गया. लगभग 3.49 करोड़ एएमएसएस यूसीसी के सुझाव



बड़ी संख्या में समर्थन प्राप्त हुआ है. विधेयक के प्रारूप पर समिति द्वारा विधि विभाग के साथ साझा रूप से कार्य किया जा रहा है. मुख्यमंत्री डॉ. यादव ने मंत्रालय में मंत्रि-परिषद की बैठक से पहले अपने संबोधन में यह जानकारी दी.

बताया जा रहा है कि बैठक में यह भी साफ कर दिया गया है कि 5 जुलाई को यूसीसी की रिपोर्ट राज्य सरकार को सौंप दी जाएगी. राज्य सरकार ने हाई पावर कमेटी को रिपोर्ट सौंपने के लिए दो माह का समय दिया था, जिसकी अवधि 27 जून को समाप्त हो रही है.

सिंधिया समर्थक सीमित, महिलाओं को खास तवज्जो

ऊर्जा मंत्री प्रद्युम्न सिंह तोमर को कार्यसमिति में नहीं मिला स्थान

दबाव की राजनीति से अब भाजपा ने किया किनारा

कन्हैया लोधी
भोपाल, 23 जून. लंबे इंतजार के बाद मंगलवार को भाजपा की बहुप्रतीक्षित प्रदेश कार्यसमिति घोषित कर दी गई. इस कार्यसमिति से भाजपा ने साफ संकेत दे दिया कि अब वह दबाव की राजनीति बर्दाश्त नहीं करेगी. चाहे दबाव बनाने वाले कितने ही ताकतवर क्यों न हों.

अब भाजपा अपने संविधान के मुताबिक ही संगठन को आगे बढ़ाएगी. वहीं दूसरी तरफ भाजपा ने महिलाओं को भरपूर तवज्जो देकर ये भी साबित कर दिया कि आने वाले दिनों में प्रदेश की राजनीति में महिलाओं का दखल और बढ़ेगा. उन्हें संगठन में 33 फीसदी स्थान देकर ये साफ संकेत

सीएम सहित 17 मंत्री शामिल

कार्यसमिति में सीएम डॉ. मोहन यादव के सहित 17 मंत्रियों को शामिल किया गया है. इनमें दोनों ही उप मुख्यमंत्री के अलावा टॉप फाइव कद्दावर मंत्री भी शामिल हैं . इधर केंद्रीय मंत्रियों में शिवराजसिंह चौहान,सिंधिया, डॉ. वीरेन्द्र कुमार, दुर्गादास उडके, सावित्री ठाकुर को भी शामिल किया गया है. भाजपा के अज्ञा मोर्चा के राष्ट्रीय अध्यक्ष लाल सिंह आर्य के अलावा, नरोत्तम मिश्रा भी शामिल हैं . मिश्रा भाजपा के राष्ट्रीय अध्यक्ष नितिन नबीन की संभावित टीम के भी दावेदार हैं . कार्यसमिति में अलग- अलग क्षेत्रों के कद्दावर नेताओं को भी शामिल कर शक्ति संतुलन बनाने की कोशिश की गई है . बुंदेलखंड से गोपाल भार्गव, भूपेन्द्र सिंह जैसे कद्दावर नेताओं को स्थाई आमंत्रित में शामिल किया गया है, वहीं महाकौशल से ढाल सिंह बिसेन, गौरीशंकर बिसेन, नीता पटेरिया को पूरा सम्मान दिया गया है .

दे दिया गया है कि अब लोकसभा और विधानसभा में भी उनकी 33 फीसदी की भागीदारी उनके दहलीज पर ही है. यदि सब कुछ ठीक-ठाक रहा तो हो सकता है कि संसद के अगले सत्र में ही महिलाओं को संसद और विधानसभाओं में 33 फीसदी आरक्षण के साथ परिसीमन संबंधी विधेयक फिर पेश हो सकता है.

रेत माफिया के खिलाफ कार्रवाई

525 से अधिक लोगों पर प्रतिबंधात्मक कार्रवाई

मुरैना, 23 जून .राष्ट्रीय चंबल अभयारण्य क्षेत्र में अवैध रेत खनन, परिवहन और भंडारण के खिलाफ चलाए जा रहे विशेष अभियान के तहत मुरैना जिला प्रशासन और पुलिस ने व्यापक कार्रवाई करते हुए 525 से अधिक लोगों के विरुद्ध प्रतिबंधात्मक कार्रवाई की है.

वहीं अवैध रेत कारोबार से जुड़े 19 लोगों को जिलाबंदर किया गया है.पुलिस सूत्रों के अनुसार पुलिस अधीक्षक धर्मराज मीना के निर्देशन में जिले में अवैध रेत उत्खनन, परिवहन एवं भंडारण के विरुद्ध विशेष अभियान चलाया जा रहा है. अतिरिक्त पुलिस अधीक्षक सुरेन्द्र पाल डावर तथा संबंधित एसडीओपी के मार्गदर्शन में विभिन्न थाना प्रभारियों ने चंबल नदी किनारे बसे गांवों में पहुंचकर अवैध रेत कारोबार में सलिस व्यक्तियों की पहचान की.

मानसून के आने से पहले तेज बारिश

नर्मदापुरम, बड़वानी सहित जिलों में बारिश

25 जून से प्रदेश में मानसून के एंट्री की संभावना

नवभारत रिपोर्टर
भोपाल, 23 जून. मघ्र में मानसून के आने से पहले बारिश का दौर जारी है. मंगलवार को नर्मदापुरम, बड़वानी, खरगोन, धार सहित जिलों के अलग-अलग स्थानों पर तेज बारिश हुई. 25 जून से प्रदेश में मानसून के एंट्री की संभावना मौसम विभाग ने बताई है. प्री-मानसून के दौरान प्रदेश के अधिकांश जिलों में हल्की बारिश भी दर्ज



की गई. बुधवार को प्रदेश के जिलों में बारिश की संभावना को लेकर मौसम वैज्ञानिकों ने येलो अलर्ट जारी किया है. मौसम विभाग के मुताबिक श्योपुर, शिवपुरी, ग्वालियर, दतिया, मुरैना में भी तेज बारिश हुई. इससे मौसम सुहावना हो गया, लेकिन

किसानों का कहना है कि बोवनी के लिए अभी और पानी की जरूरत है. बुधवार को प्रदेश के सागर, दमोह, बैतूल, खंडवा, छिंदवाड़ा, पांडुराना, नरसिंहपुर सहित जिलों में बिजली कड़कने और मध्यम गरज के साथ बौछारें पड़ सकती हैं.

एटीवीएम मशीन से लें अनारक्षित टिकट

भोपाल. यात्रियों को त्वरित और सुविधाजनक टिकटिंग सुविधा उपलब्ध कराने के उद्देश्य से भोपाल मंडल ने ऑटोमेटिक टिकट वेंडिंग मशीन के उपयोग को बढ़ावा देने के लिए जागरूकता अभियान शुरू किया है. मंडल के 18 प्रमुख रेलवे स्टेशनों पर कुल 35 मशीनें स्थापित की गई हैं, जिनके माध्यम से यात्री स्वयं अनारक्षित टिकट, प्लेटफॉर्म टिकट तथा सीजन टिकट का नवीनीकरण कर सकते हैं.सीनियर डीसीएम सौरभ कटारिया ने बताया कि मशीन का उपयोग बेहद आसान है. यात्री भाषा चयन, गंतव्य स्टेशन, यात्रियों की संख्या और ट्रेन श्रेणी का चयन कर यूपीआई, वयूआरकोड, स्मार्ट कार्ड सहित विभिन्न डिजिटल माध्यमों से भुगतान कर टिकट प्राप्त कर सकते हैं.

महज एक मुस्लिम महिला शामिल

भाजपा की प्रदेश कार्यसमिति सदस्यों की जो सूची जारी की गई है, उसमें महज एक मुस्लिम महिला ही स्थान बनाने में कामयाब हो सकी हैं . सुश्री बिलकिस जहां को कार्यसमिति में सदस्य बनाया गया है .

सिंह तोमर का भी नाम शामिल था, लेकिन जो सूची जारी की गई, उसमें तोमर का नाम शामिल नहीं है. सिंधिया खेमे से स्वयं ज्योतिरादित्य सिंधिया के अलावा तुलसी सिलावट, गोविंद सिंह राजपूत, इमरती देवी, रक्षा सिरोनिया , गिराज दंडोतिया और ओपीएस भदौरिया ही स्थान बनाने में कामयाब हो सके हैं. भाजपा ने इस बार कार्यसमिति में कुल 35 महिलाओं को मौका दिया है. इनमें



जून को नर्मदापुरम जिले के इटारसी निवासी नीलेश मालपानी ने शिकायत दर्ज कराई थी कि ट्रेन क्रमांक 12853 अमरकंटक

जसपाल अरोरा का नाम चर्चा में

भाजपा की प्रदेश कार्यसमिति की सूची में एक चर्चित नाम जसपाल अरोरा का भी है . ये भाजपा के कई नेताओं के लिए कानाफूसी का विषय बना हुआ है . मूल रूप से कांग्रेसी अरोरा अब भाजपा के हो गए हैं . बताया जा रहा है कि उनको लेकर स्थानीय स्तर पर ही विरोध शुरू हो गया है . भाजपा के एक और विवादित विधायक संजय पाठक को भी प्रदेश कार्यसमिति सदस्यों की टीम में शामिल किया गया है .

कांग्रेस से भाजपा में आई सविता दीवान का नाम भी शामिल हैं. एक केंद्रीय मंत्री सावित्री ठाकुर के अलावा प्रदेश को तीन महिला मंत्री को इसमें जगह दी गई है, इनमें संपतिा उईके, निर्मला भूरिया और कृष्णा गौर ही शामिल हैं.

चोरी हुए जेवर बरामद, आरोपी गिरफ्तार

विशेष संवाददाता भोपाल, 23 जून. मध्यप्रदेश पुलिस की त्वरित एवं तकनीक आधारित कार्रवाई का एक और प्रभावी उदाहरण सामने आया है।

जबलपुर जीआरपी ने अमरकंटक एक्सप्रेस में चोरी हुए 10 लाख रुपये से अधिक मूल्य के जेवरात और अन्य सामान को घटना के मात्र दो घंटे के भीतर बरामद कर आरोपी को गिरफ्तार कर लिया. रेल पुलिस अधीक्षक सुंदर सिंह कनेश ने बताया कि 22

ललितपुर यार्ड रिमॉडलिंग से कई ट्रेनें प्रभावित

भोपाल,23जून. झांसी रेल मंडल के अंतर्गत वीरांगना लक्ष्मीबाई झांसी-बीना रेलखंड स्थित ललितपुर स्टेशन पर यार्ड रिमॉडलिंग का महत्वपूर्ण कार्य 1 जुलाई से 1 अगस्त तक किया जाएगा. यह कार्य प्री-नॉन इंटरलॉकिंग, इंटरलॉकिंग तथा पोस्ट-इंटरलॉकिंग चरणों में संपन्न होगा.रेल प्रशासन ने सुरक्षा एवं सुचारु परिचालन को ध्यान में रखते हुए इस अवधि में कई ट्रेनों के संचालन में अस्थायी बदलाव किए हैं.

कार्य के चलते कुछ ट्रेनों को पूर्णतः निरस्त किया गया है. इनमें ललितपुर-बीना और बीना-ललितपुर पैसंजर सेवाएं 10 से 21 जुलाई तक तथा भोपाल-खजुराहो और खजुराहो-भोपाल एक्सप्रेस 16 से 20 जुलाई तक निरस्त रहेंगी। इसके अलावा लखनऊ, सिटी-एसएमवीटी बंगलुरु, हुबली-योग नगरी ऋषिकेश



सहित अन्य विशेष ट्रेनों के कुछ फेरों को भी रद्द किया गया है. यार्ड कार्य के कारण एकल लंबी दूरी की ट्रेनों को परिवर्तित मार्गों से चलाया जाएगा. यशवंतपुर-हजरत निजामुद्दीन, तिरुपति-जम्मूतवी, जबलपुर-हजरत निजामुद्दीन, हैदराबाद-निजामुद्दीन तथा विशाखापट्टनम-नई दिल्ली एक्सप्रेस जैसी ट्रेनें बीना-रूठिया- सोगरिया-बयाना-मथुरा मार्ग से संचालित होंगी. वहीं कई ट्रेनें झांसी के स्थान पर गुना, ग्वालियर, जबलपुर, सतना, मानिकपुर और कटनी मार्ग से चलाई जाएंगी.

27 जून से शुरू होगी पुणे-दानापुर अमृत भारत साप्ताहिक एक्सप्रेस

भोपाल. यात्रियों को बेहतर और किफायती रेल यात्रा सुविधा उपलब्ध कराने के लिए रेलवे प्रशासन 27 जून से पुणे-दानापुर-पुणे अमृत भारत साप्ताहिक एक्सप्रेस का नियमित संचालन शुरू करने जा रहा है. गाड़ी संख्या 11431 प्रत्येक शनिवार को पुणे से रवाना होकर इटारसी, नरसिंहपुर, जबलपुर, कटनी, प्रयागराज छिवकी और पंडित दीनदयाल उपाध्याय जंक्शन होते हुए सोमवार को दानापुर पहुंचेगी. वहीं गाड़ी संख्या 11432 प्रत्येक सोमवार को दानापुर से चलकर मंगलवार को पुणे पहुंचेगी. यह ट्रेन पश्चिम मध्य रेल के भोपाल मंडल के इटारसी स्टेशन से होकर संचालित होगी. इटारसी में ट्रेन का ठहराव दोनों दिशाओं में 10 मिनट रहेगा. नई रेलसेवा से मध्यप्रदेश के यात्रियों को पुणे, भुसावल, जबलपुर, प्रयागराज और दानापुर जैसे प्रमुख शहरों के लिए संधा रेल संभव मिलेगा. रेलवे ने यात्रियों से यात्रा से पहले समय-समय पर भी आरक्षण की जानकारी प्राप्त करने की अपील की है.

पेज एक का शेष

बीजेपी की कार्यसमिति घोषित

उन्होंने कहा कि भाजपा के मूल सिद्धांतों के अनुरूप सभी चयनित कार्यकर्ताओं को संगठनात्मक जिम्मेदारियों में सक्रिय भागीदारी देने पर जोर दिया गया है. कोटारी ने कहा कि आगामी समय में आवश्यकता अनुसार चर्चा कर विशेष आमंत्रित सदस्य बनाए जायेंगे. प्रदेश कार्यसमिति में ये शामिल - डॉ. मोहन यादव, शिवराजसिंह चौहान, डॉ. वीरेन्द्र कुमार, ज्योतिरादित्य सिंधिया, जगदीश देवड़ा, राजेन्द्र शुक्ल, डीडी उडके, सावित्री ठाकुर, कैलाश विजयवर्गीय, प्रहलाद पटेल, राकेश सिंह, वीडी शर्मा, फगन सिंह कुलसे, नरोत्तम मिश्रा, लाल सिंह आर्य, अरविंद भदौरिया, संपतिया उडके, कुंवर विजय शाह, इंद्र सिंह परमार, उदयप्रताप सिंह, तुलसीराम सिलावट, एदल सिंह

कंसाना, निर्मला भूरिया, गोविंद सिंह राजपूत, विधास सारंग, नारायण सिंह कुशवाह, चैनय कुमार काश्यप, भूपेन्द्र सिंह, कृष्णा गौर, संध्या राय, गणेश सिंह, हिमाद्री सिंह, कविता पाटीदार, सुमित्रा वाल्मिकी, माया नारोलिया, बृजेन्द्र प्रताप सिंह, हरिशंकर खटीक, कमल पटेल, राजेन्द्र पटेल, रामेश्वर शर्मा, गिराज दंडोतिया, ओपीएस भदौरिया, विपिन गोस्वामी, रक्षा सिरोनिया, अभय चौधरी, इमरती देवी, वीरेन्द्र जैन, नरेन्द्र बिश्नोरे, महेन्द्र सिंह सिसोदिया, हरिशंकर यादव, विनोद तिवारी, ललिता यादव, ममता गुप्ता, गौरव तिवारी, मनीषा पाठक, केषी त्रिपाठी, अखण्ड प्रताप सिंह, मृगेन्द्र सिंह, सरदेन्दु तिवारी, रीती पाठक, कुंवर सिंह टेकाम सहित कई अन्य शामिल थे.

200 करोड़ की वित्तीय हेराफेरी का आरोप

बताया जा रहा है कि एलएनसीटी ग्रुप के शैक्षणिक संस्थानों में फीस, छात्रवृत्ति और एजुकेशनल लोन से जुड़े वित्तीय लेनदेन में कथित अनियमितताएं इंडोडब्लू की जांच में सामने आई हैं. इसके साथ ही छात्रों से बस शुल्क, हॉस्टल फीस सहित ती जाने वाली राशि निजी खातों में ट्रान्सफर होने का भी आरोप है. ग्रुप से जुड़े छात्रों की स्कॉलरशिप राशि निर्धारित खातों में जमा करने के बजाय अन्य कंपनियों के खातों में भेजे जाने और जिन खातों में भेजा गया, वह बैंक खाते कल्चरी कॉन्ट्रैक्टर्स लिमिटेड का होने का कथित तौर पर खुलासा हुआ है. ग्रुप की जांच करते हुए इंडोडब्लू को यह भी जानकारी मिली कि शिक्षा और संस्थागत गतिविधियों के नाम पर लिए गए बैंक लोन का अन्य गतिविधियों में हुआ है.